



തിരുവിതാംകൂർ ദേവസ്വം ബോർഡ്

ആർ.ഒ.സി.10935/09/ലാൻ്റ്.

ദേവസ്വം കമ്മീഷണർ ആഫീസ്
തിരുവനന്തപുരം
08/12/2022

സർക്കുലർ

വിഷയം: - ദേവസ്വം ഭൂമിയുടെ റവന്യൂ റിക്കാർഡുകളിൽ വന്നിട്ടുള്ള റീസർവ്വെ അപാകത ഡിജിറ്റൽ ലാൻ്റ് റീസർവ്വെ നടത്തുന്ന ഘട്ടത്തിൽ ഉൾപ്പെടുത്തി പരിഹരിക്കുന്നത് സംബന്ധിച്ച്.

സൂചന:- ലാൻ്റ് സ്പെഷ്യൽ ആഫീസറുടെ 08/11/2022-ലെ LSO.228/22 നമ്പർ റിപ്പോർട്ട്.

1912-13 കാലഘട്ടങ്ങളിൽ പ്രസിദ്ധീകരിച്ച സെറ്റിൽമെന്റ് റിക്കാർഡുകളിൽ ദേവസ്വം ഭൂമിയെ സർക്കാർ/റവന്യൂ പുറമ്പോക്ക് എന്ന് രേഖപ്പെടുത്തിയിരിക്കുന്നത് അക്കാലത്ത് റവന്യൂ ദേവസ്വം ഡിപ്പാർട്ട്മെന്റുകൾ ഒന്നിച്ച് പ്രവർത്തിച്ചിരുന്നത് കൊണ്ടാണ്. തുടർന്ന് 1950-ലെ TCHRI ആക്ട് പ്രകാരം ക്ഷേത്രങ്ങൾ ദേവസ്വം ബോർഡിലേയ്ക്ക് കൈമാറ്റം ചെയ്യപ്പെട്ടപ്പോഴും റവന്യൂ റിക്കാർഡുകളിൽ പുറമ്പോക്ക് എന്ന് തന്നെ തുടർന്നു വന്നു. റീസർവ്വെ നടപടികൾ നടന്നപ്പോഴോ തുടർന്നുള്ള അദാലത്തുകളിലോ ദേവസ്വം അധികൃതർ ഹാജരാകുകയോ, ദേവസ്വത്തിന്റെ അവകാശം ബോധ്യപ്പെടുത്തുകയോ ചെയ്യാതിരുന്നത് കൊണ്ട് ദേവസ്വം ഭൂമിയ്ക്ക് ഗണ്യമായ നഷ്ടം സംഭവിക്കുകയും, വ്യാപകമായ റീസർവ്വെ അപാകത നിലനിൽക്കുകയും ചെയ്യുന്നു.

എന്നാൽ ദേവസ്വം ഭൂമിയുടെ അതിർത്തി നിർണ്ണയിക്കുന്നതിനും, ഫലപ്രദമായ റിക്കാർഡ് തയ്യാറാക്കലിനുള്ള ഒരു അവസരമെന്നവണ്ണം 2022 നവംബർ 1 മുതൽ കേരള സംസ്ഥാന സർക്കാർ ഭൂരേഖകൾ കൃത്യമാക്കുന്നതിനുള്ള ഡിജിറ്റൽ റീസർവ്വെ ആരംഭിച്ചിരിക്കുന്നു. കൈവശഭൂമിയുടെ സ്ഥാനം, അതിർത്തിനിർണ്ണയം, വിസ്തീർണ്ണം എന്നിങ്ങനെ ദേവസ്വം ഭൂമികൾ ഡിജിറ്റൽ റീസർവ്വെ ചെയ്യപ്പെടുന്നതിലൂടെ കൃത്യമായ ഒരു റവന്യൂ റിക്കാർഡ് ഉണ്ടാക്കാൻ സാധിക്കുകയും, ആധികാരിക സർവ്വെ സ്കെച്ചുകൾ ലഭ്യമാകുകയും ചെയ്തു.

ആകയാൽ, ഡിജിറ്റൽ റീസർവ്വൈയുടെ ഭാഗമായി വാർഡ് അടിസ്ഥാനത്തിൽ 'സർവ്വെ സഭകൾ' വിളിച്ചു കൂട്ടുമ്പോൾ ബന്ധപ്പെട്ട ദേവസ്വം സബ്ഗ്രൂപ്പ് ആഫീസർമാർ കൃത്യമായി പങ്കെടുക്കേണ്ടതാണ്. കൂടാതെ, ഡിജിറ്റൽ റീസർവ്വെ സമയത്തും, ബന്ധപ്പെട്ട റിക്കാർഡുകൾ ഹാജരാക്കേണ്ട അവസരങ്ങളിലും ദേവസ്വം ഉദ്യോഗസ്ഥരുടെ സാന്നിധ്യം നിർബന്ധമായും ഉണ്ടാക്കേണ്ടതാണ്. മുൻകാലങ്ങളിൽ ദേവസ്വം ഭൂമിയ്ക്ക് സംഭവിച്ചത് പോലെയുള്ള നഷ്ടങ്ങൾ ആവർത്തിക്കാതിരിക്കുന്നതിന് ഡിജിറ്റൽ റീസർവ്വെ നടപടി ഫലപ്രദമായി വിനിയോഗിക്കാൻ എല്ലാ അസിസ്റ്റന്റ് ദേവസ്വം കമ്മീഷണർമാരും സബ്ഗ്രൂപ്പാഫീസർമാരും ജാഗ്രത പുലർത്തേണ്ടതാണ്. ആയതിലെ വീഴ്ച കർത്തവ്യനിർവ്വഹണത്തിലുള്ള വീഴ്ചയായി കണ്ട് കർശനമായ മേൽനടപടികൾ സ്വീകരിക്കുന്നതാണ്.


 ദേവസ്വം കമ്മീഷണർ

പകർപ്പ്

- 1) എല്ലാ ഡെപ്യൂട്ടി ദേവസ്വം കമ്മീഷണർമാർക്കും
- 2) എല്ലാ അസിസ്റ്റന്റ് ദേവസ്വം കമ്മീഷണർമാർക്കും
- 3) ഐ.റ്റി.ഡിവിഷൻ
- 4) സെക്ഷൻ ഫയൽ
- 5) ഫെയർ ഓഫീസ് കോപ്പി